

Brussell, 7 ta' Diċembru 2018
(OR. en)

Fajl Interistituzzjonali:
2018/0347 (NLE)

14425/18
ADD 1

PECHE 474

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti (Parti 1)/Kunsill
Nru dok. Cion:	12841/18 PECHE 382 + ADD 1 - COM(2018) 676 final
Suġġett:	REGOLAMENT TAL-KUNSILL li jiffissa l-opportunitajiet tas-sajd għall-bastimenti tas-sajd tal-Unjoni għal ċerti stokkijiet ta' ħut tal-baħar fond għall-2019 u għall-2020 - Dikjarazzjonijiet

Dikjarazzjoni Kongunta minn Franza u Spanja dwar il-paġella hamra fl-ilmijiet tal-Unjoni u f'dawk internazzjonali taż-żoni 6-8

Il-parir xjentifiku tal-ICES jistabilixxi li l-istokk tal-paġella hamra fiż-żoni 6-8 huwa serjament eżawrit u jagħti parir li ma għandu jinqabad xejn minn dan l-istokk fl-2019 u l-2020. Sa mill-2014 il-parir tal-ICES kien li titnaqqas il-mortalità b'kull mezz possibbli, bil-għan tar-rikostituzzjoni tal-istokk, u biex jiġi evitat kollass ulterjuri. L-ICES jirrakkomanda wkoll li jittiehdu miżuri biex jiġi protett il-ħut li għadu qed jikber.

Sal-1 ta' Marzu 2019, b'kont meħud tal-ispeċifità jiet nazzjonali, l-Istati Membri kkonċernati qed jimpenjaw ruħhom li jimplementaw pjani nazzjonali kkoordinati neċessarji għar-rikostituzzjoni tal-istokk tal-paġella hamra fis-subżoni 6-8 tal-ICES, b'mod partikolari permezz ta' miżuri bħal li:

- Jingħalqu għal sajd kummerċjali u rikreattiv iż-żoni tas-sajd fejn ikun hemm hut li għadu qed jikber abbazi ta' evidenza xjentifika, kif identifikat mill-Istati Membri;
- Jizdied id-daqs minimu għal 35cm, bhala inċentiv biex jiġi evitat li tinqabad il-paġella hamra li ma laħqitx id-daqs li timmatura f'sess femminil;
- Jiġu ffissati l-limiti tal-qabdiet għal kull bastiment u vjaġġ biex jiġi żgurat li l-paġella hamra tinqabad biss bhala qabda aċċessorja;
- Jitwettaq proġett ta' ricerka xjentifika bil-għan li jinstabu modi kif jiġi evitat li tinqabad il-paġella hamra li għadha qed tikber fil-konzizzjiet u minn flotot oħra tat-tkarkir bid-dirigenti li jgħoddu bhala l-akbar parti tal-qabdiet. Dan il-proġett, kif rakkomandat minn-STECEF, għandu jinkludi t-titjib tal-għarfien bijoloġiku dwar ir-riproduzzjoni tal-ispeċi u l-istadji ta' maturazzjoni u jaġġorna l-estimi tad-daqs/l-età fil-ħin ta' maturazzjoni f'sess maskil jew femminil, id-daqs waqt il-bidla tas-sess u l-proporzjon ta' individwi gonokoriċi.

Il-pjani nazzjonali kkoordinati msemmija hawn fuq ser jiġu kkomunikati lill-Kummissjoni sal-1 ta' Marzu 2019 u ser jiġu vvalutati mill-STECEF, sabiex ikun żgurat li l-pjan ikun komprensiv u effettiv. Jekk il-valutazzjoni tal-STECEF turi li jkunu meħtieġa miżuri addizzjonali biex jiġi żgurat titjib fl-istat tal-istokk, l-Istati Membri jimpenjaw ruħhom li jirvedu dan il-pjan u l-miżuri nazzjonali rilevanti fid-dawl tar-rakkomandazzjonijiet tal-STECEF. Il-miżuri li ssemmev hawn fuq jistgħu, skont il-każ, jiġu inkluzi fir-rakkomandazzjonijiet kongunti tal-Gruppi tal-Istati Membri rilevanti.

L-Istati Membri kkonċernati ser jiftiehm u dwar il-htieġa ta' tpartit ta' kwoti sabiex jiġu evitati sitwazzjonijiet ta' kwoti limitanti.

Dikjarazzjoni Kongunta minn Spanja u l-Portugall dwar il-paġella hamra fl-ilmijiet tal-Unjoni u f'dawk internazzjonali taż-żona 9

Spanja u l-Portugall ser jiftiehm u dwar tpartit neċessarju ta' kwoti għall-paġella hamra fis-subżona 9 tal-ICES sabiex jiġu evitati sitwazzjonijiet ta' kwoti limitanti.

Dikjarazzjoni Kongunta minn Spanja u l-Portugall dwar il-fonsa hamra fl-ilmijiet tal-Unjoni u f'dawk internazzjonali taż-żoni 3-10, 12 u 14

Spanja u l-Portugall ser jiftiehemu dwar tpartit neċessarju ta' kwoti għall-fonsa hamra fis-subżoni 3-10, 12 u 14 tal-ICES sabiex jiġu evitati sitwazzjonijiet ta' kwoti limitanti.

Dikjarazzjoni mid-Danimarka dwar il-grenadier imniehru tond fl-ilmijiet tal-Unjoni u f'dawk internazzjonali taż-żona 3

Id-Danimarka tappoġġa l-kompromess tal-Presidenza għal Regolament tal-Kunsill li jiffissa l-opportunitajiet tas-sajd għall-bastimenti tas-sajd tal-Unjoni għal ċerti stokkijiet ta' hut tal-baħar fond għall-2019 u l-2020. Huwa importanti li tiġi żgurata protezzjoni effettiva ta' stokkijiet vulnerabbli ta' hut tal-baħar fond.

Wara l-implimentazzjoni tal-obbligu ta' hatt l-art, huwa importanti li jiġi evitat li stokk jiżviluppa fi speċi bi kwota limitanti. Għal din ir-raġuni, id-Danimarka insistiet għal soluzzjoni fit-tul għall-grenadier imniehru tond fl-ilmijiet tal-Unjoni taż-żona 3. Id-Danimarka tirrikonoxxi li għalissa l-grenadier imniehru tond f'din iż-żona probabbilment mhux ser ikun speċi bi kwota limitanti. Madankollu, jekk tinqala' xi problema fl-2019 jew l-2020, id-Danimarka għandha tappella għal soluzzjoni rapida.

Dikjarazzjoni mill-Kummissjoni dwar it-thassir tat-TACs għal speċijiet tal-baħar fond

Fejn fl-opportunitajiet tas-sajd fil-baħar fond għall-2019-2020 it-TACs thassru, bħal fil-każ tal-lipp abjad fiż-żoni 1-10, 12, il-grenadier imniehru tond fiż-żoni 1, 2, 4 u ċ-ċinturin iswed fiż-żoni 1-4, il-Kummissjoni ser tkompli tagħmel monitoraġġ tal-iżvilupp ta' dawn l-istokkijiet fid-dawl tal-aqwa parir xjentifiku disponibbli.